

# सूर्योदय

मुख्य संपादक : गंगाधर काळकुटे  
लक्ष्मण फकिरबा कांबळे (आवृत्ती संपादक), किरण काळे (आवृत्ती कार्यकारी संपादक)

24 तास सेवा  
॥ श्री नागनाथ कृपा ॥  
प्रो.प्रा.यमपुरे अशोक  
8014842121

## सूर्योदय मेडिकल & जनरल स्टोअर्स

CHEMIST & DRUGIST  
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल  
सर्व प्रकारचे मेडिसिन घरपोच मिळतील  
मन्मथस्वामी चौक, पाटोदा रोड, मांजूरसुवा ता.जि.बीड

छत्रपती संभाजीनगर || वर्ष ६ वे || अंक १३८ || रविवार १७ मे २०२६ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

## “सुरेश वडगावकर ज्ञानदीप शिष्यवृत्ती” चा वितरण सोहळा संपन्न शिष्यवृत्ती ही बक्षीस नसून प्रेरणा आहे. शिक्षण उपसंचालक काळे

आळंदी: श्री ज्ञानेश्वर शिक्षण संस्था संचलित श्री ज्ञानेश्वर विद्यालय व ज्यु. कॉलेज, श्री ज्ञानेश्वर प्राथमिक विद्यामंदिर व श्री ज्ञानेश्वर बालक मंदिर यांच्या वतीने संस्थेचे सचिव अजित वडगावकर यांच्या वाढदिवसानिमित्त आयोजित “अभिष्टचिंतन सोहळा” तसेच “सुरेश वडगावकर ज्ञानदीप शिष्यवृत्ती” वितरण सोहळा उत्साहपूर्ण वातावरणात संपन्न झाला. ज्ञानप्रसंगी कार्यक्रमाचे अध्यक्ष वेदांत सत्संग समितीचे अध्यापक ह. भ. प. कैलास म. येवले, प्रमुख उपस्थिती सभापती कृषी उत्पन्न बाजार समिती खेड व जिल्हा परिषद पुणेचे सदस्य सभागृहनेते विजयसिंह शिंदे, महाराष्ट्र राज्याचे शालेय शिक्षण वित्त व नियोजन विभागाचे अधीक्षक कृष्णा ढाळे, शिक्षण आयुक्त कार्यालय महाराष्ट्र राज्य

पुणेचे उपसंचालक काळे साहेब, नगरसेवक रामदास भोसले, आ.न.पा. मा. उपनगराध्यक्ष अशोक उमरगेकर, मनोहर दिवाणे, बाबूलाल घुंडरे, गणेश दिवाणे, संगीता पाटील, विजया पाटील, बाबूलाल घुंडरे, संस्थेचे अध्यक्ष सुरेश वडगावकर, खजिनदार डॉ. दीपक पाटील, सदस्य अनिल वडगावकर, तुकाराम आण्णा गवारी, विद्यालयाचे प्राचार्य किसन राठोड, उपप्राचार्य प्रशांत सोनवणे, प्राथमिक विभागाचे



मुख्याध्यापक प्रदीप काळे, पालक शिक्षक संघाचे उपाध्यक्ष श्रेणिक क्षीरसागर, सर्व विभागातील शिक्षक - शिक्षकेतर कर्मचारी, शिष्यवृत्ती प्राप्त विद्यार्थी व पालक आदी बहुसंख्येने उपस्थित होते. कार्यक्रमाच्या

प्रास्ताविकामध्ये डॉ. दीपक पाटील यांनी तसेच अजित वडगावकर यांना वाढदिवसानिमित्त शुभेच्छा केली. तदनंतर संस्थेचे सचिव अजित वडगावकर यांचा पारंपारिक पद्धतीने औक्षण व केक बारावी पर्यंतच्या एकूण १३८ हुशार, गरीब - गरजू व होतकरू विद्यार्थ्यांना प्रत्येकी १०००₹ प्रमाणे “सुरेश वडगावकर ज्ञानदीप शिष्यवृत्ती” चे वितरण करण्यात आले. सदर शिष्यवृत्ती अनिल वडगावकर कुटुंबीयांकडून १०१ विद्यार्थी, नंदकुमार वडगावकर यांच्या वतीने ११ विद्यार्थी, डॉ. दीपक पाटील यांच्या वतीने ६ विद्यार्थी, मनोहर दिवाणे व गणेश दिवाणे यांच्यावतीने ५ विद्यार्थी, संगीता पाटील यांच्या वतीने ५ विद्यार्थी तर विजया पाटील (घुंडरे) यांच्यावतीने ५ विद्यार्थी, रूपाली जोंधळे यांच्यावतीने पाच विद्यार्थी अशा या दात्यांकडून एकूण १३८

विद्यार्थ्यांना शिष्यवृत्ती वाटप करण्यात आली. सुरेश वडगावकर, किसन राठोड, अशोक उमरगेकर यांनी अजित वडगावकर यांना वाढदिवसानिमित्त शुभेच्छा देत त्यांच्या सामाजिक व शैक्षणिक कार्याचे कौतुक केले. कृष्णा ढाळे व काळे साहेब यांनी शासनाच्या इतर शिष्यवृत्ती योजनांची माहिती दिली. व शिष्यवृत्ती हे बक्षीस नसून प्रेरणा आहे. या प्रेरणा व शिक्षणाच्या माध्यमातून स्वतःचा व परिवाराचा उद्धार करावा तसेच सध्याच्या दूषित वातावरणामध्ये पालकांनी आपल्या पाल्यांना योग्य ते संस्कार देऊन आदर्श नागरिक बनवण्याची गरज असल्याचे सांगितले. ज्ञानेश्वर शिष्यवृत्तीचे क्षेत्रातील बदलते धोरण, विद्यार्थ्यांसाठीच्या सुविधा त्यात येणाऱ्या अडचणी याची माहिती दिली. तसेच या शिक्षणाच्या

बाजारामध्ये श्री ज्ञानेश्वर शिक्षण संस्था पवित्र काम करत असल्याने सर्व संस्था पदाधिकारी, वडगावकर परिवार, शिक्षक व विद्यार्थ्यांचे कौतुक करत अजित वडगावकर यांना वाढदिवसानिमित्त शुभेच्छा दिल्या. ज्ञानेश्वराला उत्तर देताना अजित वडगावकर यांनी दरवर्षी न विसरता आठवणीने वाढदिवस साजरा केला जातो म्हणून संस्थेतील सर्व घटकांचे आभार व्यक्त केले. ज्ञानेश्वर महााराज येवले यांनी अजित वडगावकर यांना वाढदिवसानिमित्त शुभेच्छा देत विद्यालयातील अशा नाविन्यपूर्ण उपक्रमांचे कौतुक करत श्री ज्ञानेश्वर विद्यालय विश्वविद्यालय होवो अशी प्रार्थना ईश्वराकडे केली. ज्ञानेश्वरसंचालन योगेश मठपती यांनी व प्रदीप काळे यांनी आभार व्यक्त केले. पसायदानाने सांगता झाली.

## उडत्या विमानाचा फोटो काढणे पडले महागात!; तरुणाला १० वर्षांचा तुरुंगवास

दुबई : परदेशात नोकरी करून आपल्या कुटुंबाचा उदरनिर्वाह करण्याचे स्वप्न घेऊन गेलेल्या एका भारतीय तरुणाला एका छोट्याशा चुकीमुळे आयुष्यातील सर्वात मोठा धक्का बसला आहे. दुबईत उडत्या विमानाचा फोटो काढणे आणि तो सोशल मीडियावर पोस्ट करणे या तरुणाला इतके महागात पडले की, दुबईच्या न्यायालयाने त्याला थेट १० वर्षांच्या तुरुंगवासाची कडक शिक्षा सुनावली आहे. या धक्कादायक बातमीमुळे बिहारच्या गोपालगंज जिल्ह्यातील त्याच्या मूळ गावी खळबळ उडाली असून, संपूर्ण कुटुंबावर दुःखाचा डोंगर कोसळला आहे.



वसमी अक्रम असे शिक्षा झालेल्या २३ वर्षीय दुबई तरुणाचे नाव आहे. तो गोपालगंजच्या नगर पोलिस ठाण्याच्या हद्दीतील रफी इंदरवा गावचा रहिवासी आहे.

मिळालेल्या माहितीनुसार, वसमी अक्रम हा सुमारे २२ महिन्यांपूर्वी घरची परिस्थिती बेताची असल्याने रोजगाराच्या शोधात दुबईला गेला होता.

कडक करण्यात आली आहे. अशा परिस्थितीत वसमीने अनवधानाने आपल्या मोबाईल फोनमधून दुबईच्या आकाशात उडणा-या एका विमानाचा फोटो काढला. इतकेच करून तो थांबला नाही, तर त्याने हा फोटो आपल्या सोशल मीडिया अकाउंटवर अपलोड केला. दुबई सरकारने या गोष्टीला अत्यंत गंभीरतेने घेतले.

पोलिसांनी ठोकल्या बेड्या एक दिवस वसमी जेव्हा नेहमीप्रमाणे नमाज पठण करण्यासाठी घराबाहेर पडला, तेव्हा दुबईच्या रसल खेमा रमस पोलिस ठाण्याच्या पथकाने त्याला घेराव घालून अटक केली. दुबईच्या न्यायालयाने हे प्रकरण देशसुरक्षेची जोडलेले आणि अत्यंत संवेदनशील मानले. लष्करी हालचाली किंवा विमानांचे अनधिकृत फोटो काढण्याच्या कडक कायद्यांचे उल्लंघन केल्याप्रकरणी न्यायालयाने वसमीला थेट १० वर्षांच्या तुरुंगवासाची शिक्षा सुनावली.

## विश्वभारती कनिष्ठ (स्व) महाविद्यालय हयातनगर चे संस्थापक अध्यक्ष प्रा.ए.ए.शेख सर यांचे दुःखद निधन

हिंगोली प्रतिनिधी शिवराम कदम हिंगोलीतील हयातनगर येथील मराठवाड्यातील शिक्षण महर्षी काळाच्या पडद्याआड. अंजुमन शिक्षण प्रसारक मंडळ परभणी संचलित विश्वभारती निवासी स्वतंत्र कनिष्ठ महाविद्यालय हयातनगर चे संस्थापक अध्यक्ष प्राचार्य सन्माननीय ए.ए.शेख सर यांचे हृदयविकाराच्या तीव्र झटक्याने निधन झाले. शैक्षणिक क्षेत्राची कधीही भरून न घिणारी हानी झाली आहे. ग्रामीण भागातील विद्यार्थ्यांना शैक्षणिक संधी निर्माण करून अनेकांच्या आयुष्यात उजेड निर्माण करण्याचे काम केले. अत्यंत प्रतिकूल परिस्थितीतून शैक्षणिक क्षेत्रात भरीव स्वरूपाचे काम सरांच्या माध्यमातून झाले. शैक्षणिक क्षेत्राबरोबर सामाजिक व सांस्कृतिक क्षेत्रातही त्यांचे योगदान खूप मोठे आहे. एक अष्टपैलू व्यक्तिमत्व काळाने हिरावून नेणं ही सामाजिक क्षेत्रासाठी खूप मोठी हानी आहे. वर्ग, कर्मचारी वर्ग व हयातनगर सर्कल मधील जन समुदायाने प्रा.शेख सरांना श्रद्धांजली अर्पण केली



मराठवाड्यातील शिक्षण महर्षी काळाच्या पडद्याआड. अंजुमन शिक्षण प्रसारक मंडळ परभणी संचलित विश्वभारती निवासी स्वतंत्र कनिष्ठ महाविद्यालय हयातनगर चे संस्थापक अध्यक्ष प्राचार्य सन्माननीय ए.ए.शेख सर यांचे हृदयविकाराच्या तीव्र झटक्याने निधन झाले. शैक्षणिक क्षेत्राची कधीही भरून न घिणारी हानी झाली आहे. ग्रामीण भागातील विद्यार्थ्यांना शैक्षणिक संधी निर्माण करून अनेकांच्या आयुष्यात उजेड निर्माण करण्याचे काम केले.

## जिल्हा पीसीपीएनडीटी सल्लागार समितीची बैठक : गर्भपात-सोनोग्राफी केंद्र, गर्भपात गोळ्यांच्या विक्रीची तपासणी करा- जिल्हाधिकारी विनय गौडा जी.सी. यांचे निर्देश

छत्रपती संभाजीनगर, (जिमाका)-मुर्लीच्या जन्माचे प्रमाण हे दर हजार मुलांमगे ८९७ इतके आहे. ही बाब जिल्ह्यासाठी शोभनीय नाही. जिल्ह्यातील सोनोग्राफी केंद्र, गर्भपात केंद्र तसेच डॉक्टरांच्या चिठ्ठीशिवाय विक्री होणाऱ्या गर्भपाताच्या गोळ्यांच्या विक्रीची तपासणी करा, असे निर्देश जिल्हाधिकारी विनय गौडा जी.सी. यांनी आज गर्भधारणापूर्व व प्रसूतीपूर्व निदान तंत्र (लिंग निवडीस प्रतिबंध) अधिनियम अर्थात पीसीपीएनडीटी जिल्हा सल्लागार समितीच्या बैठकीत दिले. जि.सि. पीसीपीएनडीटी सल्लागार समितीची बैठक आज जिल्हाधिकारी कार्यालयात पार पडली. जिल्हा शल्य चिकित्सक डॉ.कमलाकर मुदखेडकर,



जिल्हा आरोग्य अधिकारी डॉ. अभय धानोरकर, मनपा आरोग्य अधिकारी डॉ. पारस मंडलेचा, अति.जिल्हा शल्य चिकित्सक डॉ. पद्मजा सराफ, निवासी वैद्यकीय अधिकारी डॉ. प्रशांत बढे, सहा.आयुक्त अन्न औषध शाना. साळे जिल्हा शिक्षणाधिकारी (माध्य.) श्रीमती

आश्विनी लाठकर तसेच तालुका वैद्यकीय अधिकारी आदी उपस्थित होते. बैठकीत माहिती देण्यात आली की, जिल्ह्यात मुर्लीच्या जन्माचे प्रमाण दर हजार मुलांमगे हे ९०२ मुली इतके आहे. सन २०२६ च्या एप्रिल महिना अखेर जिल्ह्यात छत्रपती संभाजीनगर-

८९०, गंगापूर- ९२६, कन्नड- ९२९, खुलताबाद- ८९२, पैठण-८५४, फुलंब्री- ९३०, सिल्लोड -९६१, सोयगाव-८६२, वैजापूर-८२४ असे एकूण सरासरी ८९७ इतके प्रमाण आहे. जिल्हाधिकारी गौडा म्हणाले की, मुलांच्या तुलनेत मुर्लीचा जन्मदर कमी असून त्यासाठी संबंधित संस्थांची तपासणी करावी. कार्यरत गर्भपात केंद्र, सोनोग्राफी केंद्र यांच्या सोबतच अवैध गर्भपात केंद्रांचा शोध घेणे, बंद असलेले सोनोग्राफी सेंटर्स, गर्भपात केंद्र यांचीही वारंवार तपासणी करावी. अवैधरित्या गर्भलिंग निदानाचे प्रकार रोखण्यासाठी प्रशासनाने कठोर उपाययोजना करणे आवश्यक आहे. तसेच डॉक्टरांच्या चिठ्ठीशिवाय

गर्भपाताच्या गोळ्या विक्री होण्याच्या प्रकाराचीही तपासणी करावी. अशा औषध विक्रेत्यांवर कठोर कारवाई करून त्यांचे परवाने रद्द करावे. तसेच गर्भपात गोळ्यांची उपलब्धता कशी होते? या गोळ्या येतात कुठून याचा शोध घ्यावा. अन्न औषध प्रशासन विभागाने याबाबत तात्काळ कारवाई करून अहवाल सादर करावा, असे निर्देश जिल्हाधिकारी गौडा यांनी दिले. अशा गुन्हांच्या वारंवारता तपासून त्याबाबतचा अहवालही वरिष्ठ पातळीवर पाठवावा. गर्भलिंग तपासणी करणे हा सामाजिक अपराध आहे. ह्या अपप्रवृत्तीला रोखण्यासाठी आयएमए सारख्या डॉक्टरांच्या संघटनांनी प्रशासनाला सहकार्य करणे अपेक्षित आहे, असे आवाहन त्यांनी

संपादकीय

उष्माघाताचे संकट!

महाराष्ट्रातच नव्हे तर देशातील काही भागांतील नागरिकांना एका भीषण नैसर्गिक संकटाचा सामना करावा लागत आहे. अनेक राज्यांमध्ये तापमानाचा उच्चांक पाहायला मिळत असून, नागरिक निसर्गाच्या अत्यंत दाहक आणि भीषण संकटाशी सामना करत आहेत. वैशाख वणव्याची दाहकता एप्रिलमध्येच जाणवू लागली असून, ४५ अंशांच्या पार गेलेल्या तापमानामुळे आभाळातून पावसाऐवजी आगीच्या ज्वाळाच खाली येत आहेत की काय, अशी भीषण स्थिती निर्माण झाली आहे.

उत्तर प्रदेशातील बांदा येथे देशातील सर्वाधिक ४७.६ अंश सेल्सिअस तापमानाची नोंद झाली असून, उन्हाच्या तडाख्याने सीमा ओलांडली आहे. राजस्थान, पंजाब, हरियाणा, दिल्ली आणि मध्य प्रदेशासह पूर्व भारतातील पश्चिम बंगाल, बिहार आणि झारखंडमध्येही सूर्याचा प्रकोप जाणवत आहे. दक्षिण भारतात तेलंगणा, कर्नाटक, तामिळनाडू आणि आंध्र प्रदेशात उष्णतेच्या लाटेने धोक्याची पातळी ओलांडली. ओडिशामध्येही उष्णतेने उच्चांक गाठला आहे. दुसऱ्या बाजूला जम्मू-काश्मीरसारख्या थंड प्रदेशातही तापमानाचा पारा चढलेला दिसत असून, ही स्थिती काळजाचा ठोका चुकवणारी आहे. राज्यात नेहमीप्रमाणे विदर्भातील अकोला, चंद्रपूर आणि नागपूर या जिल्ह्यांत उष्णतेने कहर आहे. विशेषतः अकोल्याचा पारा ४६.९ अंशांवर पोहोचल्याने हे शहर उष्ण शहरांच्या यादीत स्थान वरच्या स्थानी आहे. केवळ विदर्भच नव्हे, तर मराठवाडा आणि उत्तर महाराष्ट्रातही उष्णतेच्या लाटेने नागरिकांची लाहीलाही होत आहे. उष्णतेच्या लाटांचा भूगोल आता वेगाने बदलत असून, उत्तर भारताकडून ही आग मध्य आणि दक्षिण भारताकडे सरकली आहे. अगदी हिमालयाच्या कुशीतील जम्मू-काश्मीरही या आगीतून सुटलेले नाही. ही उष्णता आता केवळ घामाच्या धारा काढणारी उरली नसून ती थेट जीव घेण्यावर टपली आहे. परभणीपासून हिंगोलीपर्यंत आणि नगरपासून नागपूरपर्यंत सात-आठ जणांचा उष्माघातामुळे मृत्यू झाला आहे. शेतात राबणारा शेतकरी आणि कामासाठी पायपीट करणारा कष्टकरी आज या निसर्गनिर्मित संकटाचा बळी पडत आहे, हे विदारक सत्य आहे. पर्यावरण शास्त्रज्ञांच्या मते, ही दाहकता केवळ ऋतुचक्राचा भाग नसून हवामान बदलाचा एक धोक्याचा इशारा आहे. वाढते सिमेंटचे जंगल आणि बेसुमार वृक्षतोडीमुळे निसर्गाचा समतोल ढासळला असून, जागतिक तापमान वाढीमुळे उष्णतेच्या लाटांची वारंवारता आणि तीव्रता दोन्ही आता नियंत्रणाबाहेर गेल्या आहेत. पूर्वी मे महिन्यात जाणवणारे उन्हाचे चटके आता मार्च-एप्रिलमध्येच अंगाची लाहीलाही करत आहेत. मार्च महिन्यातच तापमानाचा पारा ४० अंशांच्या पार जाणे, ही धोक्याची घंटा मानली जात होती. दिल्ली, उत्तर प्रदेश आणि बिहारमध्ये तर अनेक ठिकाणी तापमान ४७ - ४८ अंश सेल्सिअसपर्यंत पोहोचले आहे. ज्यामुळे जनजीवन पूर्णपणे विस्कळीत झाले आहे.

वाढत्या धोक्यामुळे सरकारकडून अनेक जिल्ह्यांत येलो अलर्ट जारी केला आहे. उष्माघात हा या हवामान बदलाचा सर्वात घातक परिणाम आहे. वाढत्या उष्णतेमुळे शरीराची तापमान नियंत्रण प्रणाली कोलमडते, ज्यामुळे गंभीर आजार किंवा मृत्यू ओढवू शकतो. सरकारी आकडेवारीनुसार, गेल्या दशकात देशात उष्णतेमुळे हजारो नागरिकांना आपला जीव गमवावा लागला आहे.

शेतमजूर, बांधकाम कामगार आणि रस्त्यावरील विक्रेते यांसारख्या उघड्यावर काम करणाऱ्या वर्गाला याचा सर्वाधिक फटका बसत आहे. उष्णतेचे हे संकट केवळ आरोग्यापुरते मर्यादित नाही. कडक उन्हामुळे शेतीतील पिकांचे नुकसान होत आहे, ज्यामुळे अन्नसुरक्षेचा प्रश्न निर्माण होतोय. तसेच, वाढत्या वीज वापरामुळे ऊर्जेची टंचाई निर्माण होऊन वीज कपात करावी लागत आहे. श्रम उत्पादकता कमी झाल्यामुळे देशाच्या जीडीपीवरही याचा नकारात्मक परिणाम होत असल्याचे जागतिक अहवाल सांगतात. उष्णतेमुळे पिकांवर ताण येतो आणि पाण्याची मागणी वाढते. हिमालयातील बर्फ वितळण्याचे प्रमाण कमी झाल्यामुळे नद्यांच्या पाणीपुरवठ्यावरही परिणाम होत आहे. राज्यातील विदर्भात, विशेषतः अकोला येथे तापमान ४६.९ सेल्सिअसवर गेल्याने सध्या विदर्भ हा उष्माघाताचा हॉटस्पॉट ठरला आहे. महाराष्ट्रात २०२६ च्या उन्हाळ्यात आतापर्यंत उष्माघातामुळे ७ ते ८ जणांचा मृत्यू झाल्याची नोंद आहे. परभणीत ३७ वर्षीय व्यक्तीचा उष्माघाताने मृत्यू झाला असून, अहिल्यानगरात ४५ वर्षीय महिला शेतकरी शेतात काम करताना दगावली.

IAS ऑफिसर होण्याचे स्वप्न पूर्ण करणार - कु. समृद्धी सुरेश आंबेकर

आबलोलो (संदेश कदम) आई - वडिलांच्या आणि शिक्षकांच्या मार्गदर्शनाखाली जिद्दीने आणि प्रचंड परिश्रम घेऊन ऑफिसर होण्याचे स्वप्न पूर्ण करणार असल्याचे स्पष्ट मत गुहागर तालुक्यातील वाघांबे गावची सुकन्या आणि गुहागर तालुक्यातील पाटपन्हाळे हायस्कूलची विद्यार्थिनी कु. समृद्धी सुरेश आंबेकर हिने व्यक्त केले.

नुकत्याच झालेल्या इयत्ता १० वीच्या बोर्डाच्या परीक्षेत पाटपन्हाळे हायस्कूलची कु. समृद्धी सुरेश आंबेकर हिने ९९.२०% मिळवून गुहागर तालुक्यात प्रथम क्रमांक पटकावला आहे. समृद्धीच्या या यशाचं गुहागर तालुक्यातील सर्वच स्तरांमधून अभिनेंदन करण्यात येत असून पुढील वाटचालीस शुभेच्छा देण्यात येत आहेत. समृद्धीच्या या यशाबद्दल आमच्या प्रतिनिधीने तिचे अभिनेंदन करून तिच्याशी संवाद साधला असता आई वडील आणि शिक्षकांच्या मार्गदर्शनाखाली ऑफिसर होण्याचे स्वप्न पूर्ण करणार असल्याचे समृद्धीने सांगितले. इ. कु. समृद्धी सुरेश आंबेकर पुढे म्हणाली की, आज मला जे यश

मिळाले ते माझ्या आई-वडिलांमुळे आणि माझ्या मार्गदर्शक शिक्षकांमुळेच. सर्वात प्रथम जेव्हा आपण इयत्ता ९वी तून १०वीत जातो तेव्हा मनात भीती असते की पुढे काय होईल?, कसं होईल?

जागून केला जातो. परंतु मी तसं काहीही केलं नाही मी माझे जे पहिली पासून इयत्ता ९वी पर्यंत जे रूटीन होतं त्या रूटींग मध्येच अभ्यास केला. सकाळी ०७:३० वाजल्यापासून ते रात्री ०२:००

किंवा इतिहास असेल या विषयांचा कंटिन्यू अभ्यास चालू ठेवला इ. स्पर्धा परीक्षा किंवा निबंध स्पर्धा, विज्ञान प्रदर्शन, वक्तृत्व स्पर्धा यामध्येही तू उज्वल हे संपादन केले आहे. या बाबतीत बोलताना कु.

मला ऑनलाईन समजायच्या मी ऑनलाईन बघायचे बघायची आणि तशी तशी तयारी करायची इ. इयत्ता ९वी मधून १० वीला जे विद्यार्थी जाता आहेत त्या विद्यार्थ्यांची तुझ्यासारखी तयारी झाली पाहिजे काय टिप्स देशील त्यांना या प्रश्नावर कु. समृद्धी सुरेश आंबेकर म्हणाली की, सर्वप्रथम मी त्या सर्व विद्यार्थ्यांना सांगेन की, इयत्ता १० वीची परीक्षा आहे. म्हणून घाबरून आणि गोंधळून जाऊ नका? १० वीच्या परीक्षा या शालेय वातावरणात होत असल्यामुळे त्याविषयी अजिबात भीती बाळगू नका. आपल्या परिसरातील शाळा हेच परीक्षेचे केंद्र असते त्यामुळे काळजी करायचे कारण नाही तुम्ही जर प्रामाणिकपणे अभ्यास केला असेल तर पेपर अगदी फ्रेश मध्ये छान लिहिता येतात. जसा तुम्ही पहिली पासून अभ्यास करत होतात तसाच अभ्यास. वेळेचे नियोजन करा आणि फक्त त्यात छोटे मोठे बदल करा आई-वडिल आणि शिक्षकांच्या मार्गदर्शनाखाली नियोजनबद्ध अभ्यास करा यश निश्चित मिळेल असा संदेशहि कु. समृद्धी सुरेश आंबेकर हिने दिला



पण माझ्या आई-वडिलांनी आणि माझ्या शिक्षकांनी माझ्या मनातील भीती सर्वप्रथम काढून टाकली त्यानंतर मी १० वीची परीक्षा कशी असते?, एकंदरीत परीक्षा कुठल्या महिन्यात होते? पेपर कसे असतात. जाणून घेतले आणि अभ्यासाला सुरुवात केली. आपल्याकडे जनरली एक असा समज आहे की, इयत्ता १० वीचा अभ्यास हा सकाळी लवकरच उठून किंवा रात्री उशिरा

वाजेपर्यंत मी अभ्यास केला आहे. यामध्ये सकाळी ०७:३० ते ०९:०० वाजेपर्यंतचा वेळ मी वाचनाला दिला. आणि शाळेतून घरी आल्यावर सायंकाळी ०५:०० ते रात्री ०२:०० वेळेत सर्व लिखाण पूर्ण करायची. त्यानंतर जशी जशी परीक्षा जवळ आली. तशी तशी मी सायन्स, मॅथ्स यासारख्या विषयांचा अभ्यास करण्यावर जास्त भर दिला आणि मराठी इंग्लिश हिंदी संस्कृत

समृद्धी सुरेश आंबेकर म्हणाली की, दर वेळेला एखादी स्पर्धा जाहीर झाली की, शाळेतील सर्व शिक्षक प्रथम मला सांगायचे की अशी अशी स्पर्धा आहे. या स्पर्धेत तुला जायचे आहे. पण सुरुवातीला थोडी भीती वाटायची मी इयत्ता ५वी पासून या स्पर्धांमध्ये सहभागी व्हायची तशी तशी माझी भीती हळूहळू कमी झाली. आणि स्पर्धा परीक्षांची उत्सुकता वाढू लागली काही स्पर्धा

अखिल भारत गुजराती समाज गुजराती गौरव संपर्क आणि मार्गदर्शन सभा

विशेष प्रतिनिधी नंदकुमार चांदोरकर महाराष्ट्र राज्यातील रायगड जिल्ह्यातील महाड येथे प्रथमच अखिल भारत गुजराती समाज या राष्ट्रीय स्तरावरील संस्थेची विशेष सभा आयोजित करण्यात आली आहे. रायगड जिल्ह्यातील गुजराती बांधवांशी संपर्क वाढवणे आणि समाजातील विविध घटकांना एकत्र आणणे हा या सभेचा मुख्य उद्देश आहे. या सभेसाठी संस्थेचे राष्ट्रीय अध्यक्ष संजयभाई जे. पटेल (भोपाळ, मध्य प्रदेश) हे प्रमुख पाहुणे म्हणून उपस्थित राहणार आहेत. ही सभा रविवार, ३१ मे २०२६

रोजी सायंकाळी ४ ते ७ या वेळेत हॉटेल पी. जी. रिजेन्सी हॉल, मुंबई-गोवा महामार्ग, महाड येथे संपन्न होणार आहे. सभेचे आयोजन शेट धनजीभाई जीवनदास परिवार, महाड (रायगड) यांच्या वतीने करण्यात आले आहे. या कार्यक्रमास रायगड जिल्हा तसेच परिसरातील विविध गुजराती संस्थांचे प्रतिनिधी, समाजसेवक आणि मान्यवर उपस्थित राहणार आहेत. महाड परिसरात प्रथमच अशा प्रकारच्या राष्ट्रीय स्तरावरील गुजराती समाज सभेचे आयोजन होत असल्याने गुजराती समाजामध्ये उत्साह आणि आनंदाचे वातावरण निर्माण झाले आहे. अखिल भारत गुजराती समाज

संस्थेची प्रमुख उद्दिष्टे : १) अखिल भारत गुजराती समाज ही राष्ट्रीय स्तरावरील गुजराती समाजाची मातृसंस्था आहे. २) भारत तसेच परदेशातील विविध गुजराती संस्थांना एकत्र जोडून 'फेडरेशन' म्हणून कार्य करणे.

३) देशभरातील गुजराती समाज भवनांमध्ये निवास व भोजन व्यवस्था उपलब्ध व्हावी यासाठी समन्वय साधणे. ४) "एक समाज, श्रेष्ठ समाज" या ब्रीदवाक्यांतर्गत सर्व समाजांना संघटित करणे. ५) गुजरात राज्याचे माननीय मुख्यमंत्री हे संस्थेचे मुख्य संरक्षक म्हणून कार्यरत असतात. ६) गुजरात सरकारच्या (-) शी संलग्न राहून अनिवासी गुजराती बांधवांना विविध योजनांचा लाभ मिळवून देणे. ७) सदस्यांमध्ये राष्ट्रीय स्तरावर संपर्क, समन्वय आणि व्यवसायिक तसेच सामाजिक संबंध दृढ करणे. ८) गुजरातबाहेरील गुजराती

बांधवांच्या कायदेशीर, प्रशासकीय, आर्थिक व सामाजिक अडचणी सोडवण्यासाठी 'सरदार पटेल सुरक्षा योजना' राबविणे. ९) केंद्र व राज्य शासनाच्या वैद्यकीय, शैक्षणिक, ज्येष्ठ नागरिक आणि महिला सक्षमीकरण योजनांची माहिती व मार्गदर्शन उपलब्ध करून देणे. १०) गुजराती संस्कृती, परंपरा आणि मातृभाषेचे जतन व संवर्धन करणे. ११) ज्या ठिकाणी 'गुजरात भवन' उपलब्ध नाही, त्या ठिकाणी त्याच्या निर्मितीसाठी शासनाकडून मदत मिळवून देण्यासाठी प्रयत्न करणे.



माटवन गावामध्ये जीवन मिशन अंतर्गत ज्येष्ठ नागरिकांचा केक कापून वाढदिवस आगळ्यावेगळ्या पद्धतीने साजरा

दैनिक सूर्योदय केळशी प्रतिनिधी महाराष्ट्राचे आराध्य दैवत छत्रपती शिवाजी महाराज, धर्मवीर छत्रपती संभाजी महाराज, महामानव डॉ. बाबासाहेब आंबेडकर आणि ग्रामदेवता झोलाई देवी यांच्या चरणी नतमस्तक होऊन, दापोली माटवन येथे रविवारी दि. १० मे २०२६ रोजी मिशन जीवन या उपक्रमांतर्गत गावातील ज्येष्ठ नागरिकांचा वाढदिवस आणि सन्मान सोहळा अत्यंत आनंद व उत्साहाच्या वातावरणात पार पडला. या कार्यक्रमात गावाच्या ज्येष्ठांचे वाढदिवस केक कापून आगळ्या-वेगळ्या पद्धतीने साजरे करण्यात आले. इ. प्रसंगी प्रमुख अतिथी म्हणून दापोली पोलीस ठाण्याचे पोलीस निरीक्षक महेशजी तोरकसर आणि पोलीस उपनिरीक्षक

राजकुमार यादव उपस्थित होते. तोरकसर यांचा सत्कार मुंबई मंडळ अध्यक्ष श्रीधर नारायण महाडिक यांच्या हस्ते, तर यादव यांचा सत्कार मुंबई मंडळ उप अध्यक्ष संभाजी महाडीक यांच्या हस्ते करण्यात आला. यावेळी जि.प. सदस्या मीनाक्षी विनय शेगडे यांचीही प्रमुख उपस्थिती होती. वाढदिवस सत्कारमूर्ती: १.) भाऊ आणि वंदना महाडिक २.) विश्वनाथ आणि विदुला महाडिक ३.) शिवाजी (आप्पा) आणि सुवर्णा महाडिक ४.) मा. जि. सैनिक मनोहर आणि नीलम महाडिक ५.) माजी पोलीस पाटील सिद्धार्थ मर्चंडे ६.) सुभाष आणि स्वाती महाडिक इ. कार्यक्रमाला गावातील ज्येष्ठ नागरिक, माता-भगिनी आणि तरुण वर्ग मोठ्या संख्येने उपस्थित होता.



गुहागर तालुक्याचे सुपुत्र आणि प्रा. अमोल पवार यांचे रक्तदान ठरले मोलाचे

आबलोलो (संदेश कदम) पत्रकारिता क्षेत्रा बरोबरच सामाजिक क्षेत्रातही उल्लेखनीय कार्य करणारे गुहागर तालुक्यातील काजुली गावचे सुपुत्र व सध्या गुहागर तालुक्यातील आबलोलो येथे स्थायिक झालेले आणि वझे केंद्रक महाविद्यालय मुलुंड मुंबई येथे प्राध्यापक म्हणून नोकरीत असलेले प्राध्यापक अमोल महादेव पवार यांनी चिपळूण तालुक्यातील मांडकी - पालवण येथील मोरे यांच्यासाठी स्वखर्चाने जाऊन रक्तदान केले आणि त्यांची लगेच शस्त्रक्रिया चालू झाली. प्राध्यापक अमोल पवार यांच्या रक्तदानाचे मोल झाले असून रक्तदान हेच श्रेष्ठदान आहे. हे प्राध्यापक अमोल पवार यांनी कृतीतून दाखवून दिल्याने गुहागर तालुक्यातील विविध सामाजिक, धार्मिक आणि राजकीय क्षेत्रातील अनेक मान्यवरांनी प्राध्यापक अमोल पवार यांचे अभिनेंदन करून पुढील वाटचालीस मनःपूर्वक शुभेच्छा दिल्या आहेत.





## देशभरातील मेडिकल सेवा २० मे राहणार बंद

मुंबई - ऑल इंडिया ऑर्गनायझेशन ऑफ केमिस्ट्स अँड ड्रुगिस्ट्सने २० मे २०२६ रोजी देशभरातील मेडिकल दुकाने आणि औषध वितरक बंद ठेवण्याचा निर्णय घेतला आहे. ई-फार्मसी कंपन्यांविरुद्धात आणि ऑनलाइन औषध विक्रीवरील अपुऱ्या



नियमनाच्या निषेधार्थ हा एकदिवसीय बंद पुकारण्यात आला आहे. देशभरातील सुमारे १२.४० लाख केमिस्ट दुकाने आणि ड्रुग डिस्ट्रीब्यूटर्स या आंदोलनात सहभागी

होणार असल्याची माहिती समोर आली आहे. महाराष्ट्रासह गुजरात, दिल्ली, उत्तर प्रदेश, आसाम, गोवा आणि नागालँडमध्ये या बंदचा मोठा परिणाम जाणवण्याची शक्यता आहे. विशेषतः मुंबई, पुणे आणि पिंपरी-चिंचवडसारख्या शहरांमध्ये अनेक मेडिकल स्टोअर्स बंद राहू शकतात. इकेमिस्ट संघटनांच्या म्हणण्यानुसार, ई-फार्मसी प्लॅटफॉर्मवर प्रिस्क्रिप्शनची योग्य तपासणी केली जात नाही. एआयच्या मदतीने बनावट प्रिस्क्रिप्शन तयार करून अँटिबायोटिक्स, ऑपिऑइड्स, व्यसनाधीन करणारी औषधे आणि काही बंदी असलेली औषधेही विकली जात असल्याचा आरोप करण्यात आला आहे. तसेच ऑनलाइन प्लॅटफॉर्मवर मोठ्या प्रमाणात डिस्काउंट देऊन ग्राहकांना आकर्षित केले जात असल्याचा दावा करण्यात येत आहे. काही प्रकरणांमध्ये एक्सपायरीच्या जवळ आलेली औषधे विकली जात असल्याचाही आरोप आहे. यामुळे रुग्णांच्या आरोग्याला धोका निर्माण होऊ शकतो, तसेच अँटिमायक्रोबियल रेझिस्टन्स वाढण्याची भीती व्यक्त केली जात आहे.

## १ जून ते ३१ जुलै कालावधीत महाराष्ट्र राज्याच्या क्षेत्रीय जलधी क्षेत्रात यांत्रिक नौकांना मासेमारी बंदी

रत्नागिरी, (जिमाका) : महाराष्ट्र सागरी मासेमारी नियमन अधिनियम १९८१ अन्वये यावर्षी दि.१ जून ते ३१ जुलै २०२६ (दोन्ही दिवस धरून ६१ दिवस) या कालावधीत महाराष्ट्र राज्याच्या क्षेत्रीय जलधी क्षेत्रात यंत्रचलित व यांत्रिक मासेमारी नौकांना मासेमारी करण्यास बंदी घालण्यात आली आहे. बंदी कालावधीत यंत्रचलित व यांत्रिकी नौकांद्वारे समुद्रात मासेमारी केली जाणार नाही, याची दक्षता घ्यावी, असे आवाहन सहाय्यक आयुक्त मत्स्यव्यवसाय (तां) सा.वि. कु.वेसकर यांनी केले. जून २०२६ पूर्वी मासेमारी बंदरात भंग करून मासेमारी करणारे मच्छिमार खालील कारवाईस पात्र होतील. जून ३१ जुलै २०२६ वा त्यापूर्वी सदर नौकांना समुद्रात मासेमारीकरिता जाता येणार नाही. राज्याच्या सागरी जलधी क्षेत्राबाहेर (सागरी किनाऱ्यापासून १२ सागरी मैलापुढे) खोल समुद्रात मासेमारीस जाणाऱ्या नौकांस केंद्र

लागू राहणार नाही. समुद्रात मासेमारीसाठी गेलेल्या सर्व यांत्रिक व यंत्रचलित मासेमारी नौका दि. १

शासनाच्या खोल समुद्रातील मासेमारीबाबतचे धोरण / मार्गदर्शक सूचना / आदेश लागू राहतील. जून

अन्वये नौका व नौकेवर बसविलेली उपसाधने व मासेमारी सामुग्री आणि त्यामध्ये सापडलेली मासळी जप्त करण्यात येईल तसेच कलम १७ मधील तरतुदी अन्वये जास्तीत जास्त कठोर शास्ती लादण्यात येईल. पावसाळी मासेमारी बंदी कालावधीत मासेमारी करताना यंत्रचलित व यांत्रिक मासेमारी नौकेस अपघात झाल्यास अशा नौकेस शासनाकडून कोणत्याही प्रकारची नुकसान भरपाई मिळणार नाही. बंदी कालावधीमध्ये राज्याच्या सागरी जलधी क्षेत्रात मासेमारी नौकास अवागमन निषिध्द आहे. तरी सर्व मच्छिमारी सहकारी संस्था, त्यांचे नौकामालक, सभासद व अन्य संबंधितांनी सदर प्रसिध्दी निवेदनाची नोंद घेवून विहित बंदी कालावधीत यंत्रचलित व यांत्रिकी नौकांद्वारे समुद्रात मासेमारी केली जाणार नाही, याची दक्षता घ्यावी.



## आकाशवाणी रत्नागिरी केंद्रांतर्फे प्रसारणाच्या ९० व्या वर्षपूर्तीनिमित्त सुगम संगीत मैफिलीचे आयोजन

रत्नागिरी ( प्रतिनिधी ) आकाशवाणीच्या गौरवशाली प्रसारणाच्या ९० व्या वर्षपूर्तीनिमित्त आकाशवाणी रत्नागिरी केंद्रांतर्फे सुगम संगीत मैफिलीचे आयोजन करण्यात आले आहे. ही मैफिल बुधवार दिनांक २० मे रोजी सायंकाळी ७ ते ९ यावेळेत स्वातंत्र्यवीर सावरकर नाट्यगृहात सादर होणार असल्याची माहिती कार्यालय प्रमुख अधीर गढपाले आणि कार्यक्रम प्रमुख डॉ. सुनील गायकवाड यांनी



दिली. जून आकाशवाणीच्या गौरवशाली प्रसारणाच्या ९० व्या वर्षपूर्तीनिमित्त महाराष्ट्रभरातील सर्व आकाशवाणी केंद्रांतर्फे विविध सांस्कृतिक, सांगितिक कार्यक्रमांचे आयोजन करण्यात आले आहे. यामध्ये रत्नागिरी आकाशवाणी केंद्रही मागे नाही. रत्नागिरी केंद्रातर्फे सुगम संगीत मैफिल आयोजित करण्यात आले आहे. या मैफिलीत गायिका वैदेही करंबेळकर आणि अभिजीत नांदगावकर हे गायक कलाकार सुमधूर सुगम गीते सादर करणार आहेत. त्यांना महेश दामले (हार्मोनियम), राजू किल्लेकर ( सिंथेसायझर), उदय गोखले ( व्हायोलिन ), प्रथमेश देवधर ( तबला ) हे वादक कलाकार साथसंगत करणार आहेत. तर आकाशवाणीच्या सुप्रसिद्ध ज्येष्ठ निवेदिका निशा काळे आणि कश्मीरा सावंत निवेदनाची सूत्र सांभाळणार आहेत. याचबरोबर ध्वनीव्यवस्था उदयराज सावंत यांची आहे. या कार्यक्रमाचे संपूर्ण नियोजन श्री विवेक वानखडे हे पहात आहेत. इन्फोसिंकासाठी या कार्यक्रमाला विनामूल्य प्रवेश असून रत्नागिरीकरांनी बहुसंख्येने उपस्थित राहण्याचे आवाहन आकाशवाणी रत्नागिरी केंद्रातर्फे करण्यात आले आहे.

## पनवेल-कर्जत रेल्वे मार्गाकित्चे ९५% टक्के काम पूर्ण

पनवेल प्रतिनिधी-सुनील जाधव इन्व्ही मुंबई आणि कर्जत प्रवास जलगततीने होण्यासाठी पनवेल ते कर्जत नवीन रेल्वे मार्गाकित्चे प्रकल्पाच्या कामाने आता वेग घेतला असून या प्रकल्पाचे सुमारे ९५% टक्के काम पूर्ण झाले आहे. मुंबई रेल्वे विकास महामंडळाने मुंबई नागरी परिवहन प्रकल्प ३ अंतर्गत हे काम हाती घेतले आहे. या मध्ये पनवेल ते कर्जत २९.६ कि.मी.लांबीचा दुहेरी मार्ग मार्गाचा



प्रकल्प २,७८२ कोटी रुपयाच्या खर्चातून विकसित केलेला आहे. या मार्गामुळे पनवेल कर्जत दरम्यान पर्यायी लोकल सेवा सुरु होणार आहे. कल्याण मार्गे धावणा-या रेल्वे वाहतुकीवरील मोठ्या प्रमाणात ताण कमी होणार आहे. या प्रकल्पासाठी आवश्यक असलेली सर्व सरकारी जमीन संपादित

करण्यात आली आहे. या शिवाय सर्व मोठे व छोटे पुल ,उड्डाणपुल,भुयारी मार्ग ई.कामे पूर्ण झाली आहेत. कर्जत येथील उड्डाणपुल पुर्ण झाला असून सध्या त्याठिकाणी रुळ जोडण्याचे काम वेगाने सुरु आहे. पनवेल रेल्वे उड्डाणपुलाचे कामही अंतिम टप्प्यामध्ये आहे. मोहापे आणि किरावली येथील उड्डाणपुल वाहतुकीसाठी सुरु झाली आहे. पनवेल, चिखले आणि मोहापे येथील स्थानकाच्या ईमरतीचे काम ही पूर्ण झालेली

असून चौक व कर्जत स्थानकांवरील कामे जलगततीने सुरु आहे. यामध्ये ६४ कि.मी.पैकी ५८ कि.मी.रुळ जोडण्याचे काम ही पूर्ण झालेले आहे. तसेच ६० कि.मी. मार्गावर खडीचे काम झालेले आहे. या मुळे आता कर्जत व पनवेलकरांची आता प्रवास करण्याची चिंता जवळपास मिटलेली आहे.

## आबलोली येथील विद्यार्थी वसतिगृहात मोफत प्रवेश सुरु

आबलोली (संदेश कदम) महाराष्ट्र शासन समाज कल्याण विभाग जिल्हा परिषद रत्नागिरी मान्यताप्राप्त लोकशिक्षण मंडळ आबलोली संचलित, विद्यार्थी वसतिगृह आबलोली तालुका गुहागर



जिल्हा रत्नागिरी या वसतिगृहामध्ये सन २०२६ - २०२७ या शैक्षणिक वर्षात इ.५ वी ते इ.१२ वी पर्यंतच्या गरीब, हुशार, गरजू व होतकरू मागासवर्गीय विद्यार्थ्यांना मोफत प्रवेश घेण्यासाठी आवाहन संस्थेचे कार्याध्यक्ष सचिन चंद्रकांत बाईत व अधीक्षक राकेश रमाकांत साळवी यांनी प्रसिद्धी पत्रकाद्वारे केले आहे. आरक्षणप्रमाणे वसतीगृहामध्ये अनुसूचित जाती, अनुसूचित जमाती, भटक्या व विमुक्त जमाती, विशेष मागास वर्ग, आर्थिक मागास वर्ग तसेच अपंग या प्रवर्गातील विद्यार्थ्यांना मोफत प्रवेश दिला जातो. तरी सदर प्रवर्गातील

विद्यार्थ्यांनी संपर्क साधून आपला प्रवेश निश्चित करावा. इ.सर्वे इच्छुक विद्यार्थ्यांनी प्रवेश अर्जासह दोन पासपोर्ट साईज फोटो, मुलकी अधिकाऱ्यांचे जातीचे प्रमाणपत्र, पालकांचा उत्पन्नाचा दाखला, विद्यार्थ्यांचा रहिवासी दाखला, आधार कार्ड झेरॉक्स, रेशन कार्ड झेरॉक्स, मागील इयत्ता उत्तीर्ण झाल्याच्या गुणपत्रिकेची सत्यप्रत व बँक पासबुक झेरॉक्स इत्यादी कागदपत्रांसह पालकान सोबत येऊन आपला प्रवेश निश्चित करावा. प्रवेश मर्यादित असल्याने प्रवेशासाठी अधीक्षक राकेश रमाकांत साळवी मोबाईल नंबर ९४०५०७९५३१ यांच्याशी संपर्क साधावा असे आवाहन संस्थेचे कार्याध्यक्ष सचिन चंद्रकांत बाईत यांच्या मार्फत करण्यात आले आहे.